
Dinakrandakhya Shiva Kshamapanam

ದೀನಾಕೃಂದಾಖ್ಯಾ ಶಿವಕ್ಷಮಾಪನಮ್

Document Information



Text title : Dinakrandakhya Shiva Kshamapanam

File name : dInAkrandAkhyashivakShamApaNam.itx

Category : shiva

Location : doc_shiva

Author : Ravana

Proofread by : Aruna Narayanan narayanan.aruna at gmail.com

Latest update : September 29, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

September 29, 2019

sanskritdocuments.org

ದೀನಾಕೃಂದಾಖ್ಯಾ ಶಿವಕ್ಷಮಾಪಣಮ್



ಓಂ ಗೌರೀಶ್ವರಾಯ ಭುವನತ್ರಯಕಾರಣಾಯ
ಭಕ್ತಪ್ರಿಯಾಯ ಭವಭೀತಿಭಿದೇ ಭವಾಯ |
ಶರ್ವಾಯ ದುಃಖಶಮನಾಯ ವ್ಯಷಧ್ವಜಾಯ
ರುದ್ರಾಯ ಕಾಲದಹನಾಯ ನಮಃ ಶಿವಾಯ || ೧ ||

ಸರ್ವೇಶ್ವರತ್ವೇ ಸತಿ ಭಸ್ಮಶಾಯಿನೇ
ಹ್ಯುಮಾಪತಿತ್ವೇ ಸತಿ ಚೋರ್ಧ್ವರೇತಸೇ |
ವಿತ್ತೇಶ್ಚುತ್ಯೇ ಸತಿ ಚರ್ಮವಾಸಸೇ
ನಿವೃತ್ತರಾಗಾಯ ನಮಸ್ತಪಸ್ವಿನೇ || ೨ ||

ಓಂಕಾರೇಣ ವಿಹೀನಸ್ಯ ನಿತ್ಯಮುದ್ವಿಗ್ನಚೇತಸಃ |
ತಾಪತ್ರಯಾಗ್ನಿತಪ್ತಸ್ಯ ತ್ರಾಣಂ ಕುರು ಮಹೇಶ್ವರ || ೩ ||

ಕಾಯಪೋಷಣಸಕ್ತಸ್ಯ ರೋಗಶೋಕಾಕುಲಸ್ಯ ಚ |
ಭವಾರ್ಣವನಿಮಗ್ನಸ್ಯ ತ್ರಾಣಂ ಕುರು ಮಹೇಶ್ವರ || ೪ ||

ಮದನೋರಗದಷ್ಟಸ್ಯ ಕ್ರೋಧಾಗ್ನಿಜ್ವಲಿತಸ್ಯ ಚ |
ಲೋಭಮೋಹಾದಿಸಕ್ತಸ್ಯ ತ್ರಾಣಂ ಕುರು ಮಹೇಶ್ವರ || ೫ ||

ತ್ಯಷ್ಟಾಶ್ಯಂಖಲಯಾ ನಾಥ ಬದ್ಧಸ್ಯ ಭವಪಂಜರೇ |
ಕೃಪಾರ್ಥದೀನಚಿತ್ತಸ್ಯ ತ್ರಾಣಂ ಕುರು ಮಹೇಶ್ವರ || ೬ ||

ಭಟ್ಟೈರ್ನಾನಾವಿಧೈರ್ಘೋರೈರ್ಯಮಸ್ಯಾಜ್ಞಾವಿಧಾಯಕೈಃ |
ತಾಂ ದಿಶಂ ನೀಯಮಾನಸ್ಯ ತ್ರಾಣಂ ಕುರು ಮಹೇಶ್ವರ || ೭ ||

ದುಷ್ಟಸ್ಯ ನಷ್ಟಚಿತ್ತಸ್ಯ ಶ್ರೇಷ್ಠಮಾರ್ಗೋಜ್ಞಿತಸ್ಯ ಚ |
ಅನಾಥಸ್ಯ ಜಗನ್ನಾಥ ತ್ರಾಣಂ ಕುರು ಮಹೇಶ್ವರ || ೮ ||

ಸಂಸಾರಪಾಶದ್ಯಥಬಂಧನಪೀಡಿತಸ್ಯ
ಮೋಹಾಂಧಕಾರವಿಷಮೇಷು ನಿಪಾತಿತಸ್ಯ |
ಕಾಮಾರ್ಥಿತಸ್ಯ ಭಯರಾಗಖಲೀಕೃತಸ್ಯ
ದೀನಸ್ಯ ಮೇ ಕುರು ದಯಾಂ ಪರಲೋಕನಾಥ || ೯ ||

ದೀನೋಽಸ್ಮಿ ಮಂದಧಿಷಣೋಽಸ್ಮಿ ನಿರಾಶ್ರಯೋಽಸ್ಮಿ
 ದಾಸೋಽಸ್ಮಿ ಸಾಧುಜನತಾಪರಿವರ್ಜಿತೋಽಸ್ಮಿ |
 ದುಷ್ಟೋಽಸ್ಮಿ ದುರ್ಭಗತಮೋಽಸ್ಮಿ ಗತತ್ರಪೋಽಸ್ಮಿ
 ಧರ್ಮೋಜ್ಞಿತೋಽಸ್ಮಿ ವಿಕಲೋಽಸ್ಮಿ ಕಲಂಕಿತೋಽಸ್ಮಿ || ೧೦ ||

ಭೀತೋಽಸ್ಮಿ ಭಂಗುರತಮೋಽಸ್ಮಿ ಭಯಾನಕೋಽಸ್ಮಿ
 ಶಂಕಾಶತವ್ಯತಿಕರಾಕುಲಚೇತನೋಽಸ್ಮಿ |
 ರಾಗಾದಿದೋಷನಿಕರೈರ್ಮುಖರೀಕೃತೋಽಸ್ಮಿ
 ಸತ್ಯಾದಿಶೌಚನಿಯಮೈಃ ಪರಿವರ್ಜಿತೋಽಸ್ಮಿ || ೧೧ ||

ಜನ್ಮಾಟವೀಭ್ರಮಣಮಾರುತಖೇದಿತೋಽಸ್ಮಿ
 ನಿತ್ಯಾಮಯೋಽಸ್ಮ್ಯಶರಣೋಽಸ್ಮ್ಯಸಮಂಜಸೋಽಸ್ಮಿ |
 ಆಶಾನಿರಂಕುಶಪಿಶಾಚಿಕರ್ಯಾರ್ದಿತೋಽಸ್ಮಿ
 ಹಾಸ್ಯೋಽಸ್ಮಿ ಹಾ ಪಶುಪತೇ ಶರಣಾಗತೋಽಸ್ಮಿ || ೧೨ ||

ಹಾ ಹತೋಽಸ್ಮಿ ವಿನಷ್ಟೋಽಸ್ಮಿ ದಷ್ಟೋಽಸ್ಮಿ ಚಪಲೇಂದ್ರಿಯೈಃ |
 ಭವಾರ್ಣವನಿಮಗ್ನೋಽಸ್ಮಿ ಕಿಂ ತ್ರಾತುಂ ಮಮ ನಾರ್ಹಸಿ || ೧೩ ||

ಯದಿ ನಾಸ್ಮಿ ಮಹಾಪಾಪೀ ಯದಿ ನಾಸ್ಮಿ ಭಯಾತುರಃ |
 ಯದಿ ನೇಂದ್ರಿಯಸಂಸಕ್ತಸ್ತತ್ಕೋರ್ಥಃ ಶರಣೇ ಮಮ || ೧೪ ||
 ಆತೋಽ ಮತ್ಸದೃಶೋ ನಾನ್ಯಸ್ತತ್ಕೋ ನಾನ್ಯಃ ಕೃಪಾಪರಃ |
 ತುಲ್ಯ ಏವಾವಯೋಯೋಗಃ ಕಥಂ ನಾಥ ನ ಪಾಹಿ ಮಾಮ್ || ೧೫ ||

ಆಕರ್ಣಯಾಶು ಕೃಪಣಸ್ಯ ವಚಾಂಸಿ ಸಮ್ಯಕ್
 ಲಬ್ಧೋಽಸಿ ನಾಥ ಬಹುಭಿರ್ನನು ಜನ್ಮವೃಂದೈಃ |
 ಅದ್ಯ ಪ್ರಭೋ ಯದಿ ದಯಾಂ ಕುರುಷೇ ನ ಮೇ ತ್ವಂ
 ತ್ವತ್ತಃ ಪರಂ ಕಥಯ ಕಂ ಶರಣಂ ವ್ರಜಾಮಿ || ೧೬ ||


ದ್ವೇಷೋಹಂ ಸರ್ವಜಂತೂನಾಂ ಬಂಧೂನಾಂ ಚ ವಿಶೇಷತಃ |
 ಸುಹೃದ್ವರ್ಗಸ್ಯ ಸರ್ವಸ್ಯ ಕಿಮನ್ಯತ್ಕಥಯಾಮಿ ತೇ || ೧೭ ||


ಮಾತಾಪಿತೃವಿಹೀನಸ್ಯ ದುಃಖಶೋಕಾತುರಸ್ಯ ಚ |
 ಆಶಾಪಾಶನಿಬದ್ಧಸ್ಯ ರಾಗದ್ವೇಷಯುತಸ್ಯ ಚ || ೧೮ ||

ದೇವದೇವ ಜಗನ್ನಾಥ ಶರಣಾಗತವತ್ಸಲ |
 ನಾನ್ಯಸ್ತ್ರಾತಾಸ್ತಿ ಮೇ ಕಶ್ಚಿತ್ತ್ವದ್ಯತೇ ಪರಮೇಶ್ವರ || ೧೯ ||

ಭೀತೋಽಸ್ಮಿ ಕಾಲವಶಗೋಽಸ್ಮಿ ನಿರಾಶ್ರಯೋಽಸ್ಮಿ
 ವಿನೋಽಸ್ಮಿ ದುಃಖಜಲಧೌ ಪತಿತೋಽಸ್ಮಿ ಶಂಭೋ |
 ಆತ್ಮೋಽಸ್ಮಿ ಮೋಹಪಟಲೇನ ಸಮಾವೃತೋಽಸ್ಮಿ ತ್ವಾಂ
 ಚಂದ್ರಚೂಡ ಶರಣಂ ಸಮುಪಾಗತೋಽಸ್ಮಿ || ೨೦ ||
 ಆಶಿಖಾಂತಂ ನಿಮಗ್ನೋಽಸ್ಮಿ ದುಸ್ತರೇ ಭವಕರ್ದಮೇ |
 ಪ್ರಸೀದ ಕೃಪಯಾ ಶಂಭೋ ಪಾದಾಗ್ರೇಣೋದ್ಧರಸ್ವ ಮಾಮ್ || ೨೧ ||
 ಶ್ರುತ್ವಾ ಮೇ ಭವಭೀತಸ್ಯ ಭಗವನ್ಕರುಣಾ ಗಿರಃ |
 ತಥಾ ಕುರು ಯಥಾ ಭೂಯೋ ನ ಬಾಧಂತೇ ಭವಾಪದಃ || ೨೨ ||
 ಸಮಯಶತವಿಲುಪ್ತಂ ಭಕ್ತಿಹೀನಂ ಕುಚ್ಛಲಂ
 ಮಲಿನವಸನಗಾತ್ರಂ ನಿರ್ದಯಂ ಪಾಪಶೀಲಮ್ |
 ರವಿಜಭುಕುಟಿಭೀತಂ ರೋಗಿಣಂ ಪ್ರಾಪ್ತದುಃಖಂ
 ಖಲಜನಪರಿಭೂತಂ ರಕ್ಷ ಮಾಂ ಸರ್ವಶಕ್ತೇ || ೨೩ ||
 ಆಪನ್ನೋಽಸ್ಮಿ ಶರಣೋಽಸ್ಮಿ ಸರ್ವಾವಸ್ಥಾಸು ಸರ್ವದಾ |
 ಭಗವಂಸ್ತ್ವಾಂ ಪ್ರಪನ್ನೋಽಸ್ಮಿ ರಕ್ಷ ಮಾಂ ಶರಣಾಗತಮ್ || ೨೪ ||
 ಜಾತಸ್ಯ ಜಾಯಮಾನಸ್ಯ ಗರ್ಭಸ್ಥಾಸ್ಯಾಪಿ ದೇಹಿನಃ |
 ಮಾಭೂತ್ತತ್ರ ಕುಲೇ ಜನ್ಮ ಯತ್ರ ಶಂಭುರ್ನ ದೈವತಮ್ || ೨೫ ||
 ಶಂಕರಸ್ಯ ಚ ಯೇ ಭಕ್ತಾಃ ಶಾಂತಾಸ್ತದ್ಗತಮಾನಸಾಃ |
 ತೇಷಾಂ ದಾಸಸ್ಯ ದಾಸೋಹಂ ಭೂಯಾಂ ಜನ್ಮನಿ ಜನ್ಮನಿ || ೨೬ ||
 ನಮಸ್ಕಾರಾದಿಸಂಯುಕ್ತಂ ಶಿವೈತ್ಯಕ್ಷರದ್ವಯಮ್ |
 ಜಿಹ್ವಾಗ್ರೇ ವರ್ತತೇ ಯಸ್ಯ ಸಫಲಂ ತಸ್ಯ ಜೀವಿತಮ್ || ೨೭ ||
 ಯತ್ಕೃತಂ ಯತ್ಕರಿಷ್ಯಾಮಿ ತತ್ಸರ್ವಂ ನ ಮಯಾ ಕೃತಮ್ |
 ತ್ವಯಾ ಕೃತಂ ತು ಫಲಭುಕ್ತ್ವಮೇವ ಪರಮೇಶ್ವರ || ೨೮ ||
 ಯದಕ್ಷರಪದಭ್ರಷ್ಟಂ ಮಾತ್ರಾಹೀನಂ ಚ ಯದ್ಗತಮ್ |
 ಮಯಾ ದಾಸೇನ ವಿಜ್ಞಪ್ತಂ ಕ್ಷಮ್ಯತಾಂ ಪರಮೇಶ್ವರ || ೨೯ ||
 ಇತಿ ಶ್ರೀರಾವಣಕೃತಾ ದೀನಾಕೃಂದನಸ್ತುತಿಃ ಸಮಾಪ್ತಾ |

Proofread by Aruna Narayanan narayanan.aruna at gmail.com

——
Dinakrandakhya Shiva Kshamapanam
pdf was typeset on September 29, 2019

——
Please send corrections to sanskrit@cheerful.com

